

thoan kàu thâu-náu, lāng chiū liām-piⁿ ōe hun-piat siaⁿ-im. Che chiū-sī thiaⁿ-kìⁿ ê hoat-tō, chóng-sī cháiⁿ-iūⁿ hō lāng ōe thiaⁿ-kìⁿ sī chin ò-biāu, chiū-sī chō-hòa ê Chú số pī-pān lāi háp lāng ê khiām-kheh, nā-sī lāng íau-bē chai kàu hit ê tóe-ti.

Ták hō siaⁿ lóng sī tui chhut siaⁿ ê mih teh chùn, chùn khah bān siaⁿ-im chiū khah kē, chùn khah kín siaⁿ-im chiū khah kōaiⁿ. Siat-sú chùn hui-siōng kín á-sī hui-siōng bān, chiū lāng ê hī-khang lóng bōe hun-piat, hiah ê hūn só-í bōe thiaⁿ-kìⁿ hit ê siaⁿ, chóng-sī siū-lúí ê hī-khang tōa-pòⁿ khah ōe.

(2) Lūn bák-chiū

108. Bák-chiū ê lō-ēng sī ōe kóan khòaⁿ-kìⁿ ê tãi-chì. I ê khoán-sit chhin-chhiūⁿ kiū jip tī bák-u. Gán-kiū ê tit-kèng chha-put-to chit chhùn, nā-sī chēng bīn liòh-á khah phòng. Gán-kiū ū saⁿ tēng mōh teh chiu-ūi. Ták tēng mōh ê chēng-āu bō saⁿ-tāng, in-ūi chēng bīn tiòh chún kng chiò jip, nā-sī āu-bīn kap siang-pēng tiòh kò-siú bát-bát. Gán-kiū it gōa-bīn hit tēng mōh kiò chòe gán-pék-i, i ê chēng-bīn hit ūi piàn chòe gán-bēng-i. Gán-bēng-i ê khoán íⁿ-íⁿ koh kng-liāng. Tiong-ng hit tēng mōh hō chòe gán-huih-i, in-ūi hām huih-kíng chīn chōe. I ê chēng-bīn kiò chòe gán-liām, sī teh ūi tōng-chú koh sī ū sek-tī ê mōh. It lāi-bīn hit tēng mōh kiò chòe gán-náu-sòⁿ-i. Chit tēng mōh óa chēng-bīn chiū ūi-chí.

109. Gán-kiū-lāi hun nāng ê pāng, chiū-sī chēng pāng khah sòe āu pāng khah tōa, nāng ê pāng lāi lóng ū chúí tīⁿ-tīⁿ. Nāng pāng ê tiong-kan ū chit hāng siang bīn phòng, kang liāng ê mih miá kiò cheng-chu. I ê lō-ēng sī hō kng ōe siā jip lāi chiò tī gán-kiū lāi ê náu-sòⁿ-i. Chit ê cheng-chu ōe khah phòng iā ōe khah píⁿ. Lāng nā ài khòaⁿ hng, cheng-chu chiū tiòh khah píⁿ. Thang ēng nāng ki pit liáh-tít lāi chhi khòaⁿ, chit ki tiòh lī bák-chiu 6 chhùn, chit ki lī chhiòh gōa. Teh khòaⁿ hit ki hng ê, kün ê chiū khòaⁿ bō siáⁿ bēng sī bu-bū. Nā khòaⁿ hit ki khah kün ê, chiū hng ê khah bō bēng. Nāng ki bōe ōe píⁿ-píⁿ bēng, sī in-ūi ài khòaⁿ kün ê, cheng-chu tiòh khah phòng, khòaⁿ hng ê, cheng-chu tiòh khah píⁿ. Mih nā siuⁿ óa chiū khah kan-khó khòaⁿ, bák-chiu ōe tiam.

Lūn óan-sī kap kün-sī

110. Ū lāng pún-jian khòaⁿ kün khah bō bēng, khòaⁿ hng khah bēng, chit ê khoán kiò chòe óan-sī. Sī in-ūi cheng-chu siuⁿ píⁿ á-sī gán-kiū siuⁿ té chiaⁿ ōe án-ni. Hit ê lāng nā kò phòng-bīn ê bák-kiáⁿ tōa pòⁿ ōe kóe i ê óan-sī.

Tui-hóan lāi kóng ū lāng pún-jian khòaⁿ hng khah bō bēng, siōng-siōng ài thèh mih khah óa bák-chiu lāi khòaⁿ, chit ê khoán kiò chòe kün-sī. Sī in-ūi cheng-chu siuⁿ phòng á-sī gán-kiū siuⁿ tng chiaⁿ ōe án-ni. Lāng nā kò nah-bīn ê bák-kiáⁿ chiū ōe lī-ek i ê kün-sī hō i khah chhin-chhiūⁿ pēng-siōng. Ū sí tú-tiòh lāng m̄ nā kün-sī á-sī óan-sī iā ū lēng-gōa chit ê m̄u-pēng kiò chòe lōan-sī. Kò pēng siōng ê bák-kiáⁿ bōe it-chīn hó, chóng-sī chai-íáⁿ ê gán i-su ōe hiáu phài tèk-piat ê bák-kiáⁿ lāi kóe hit ê tãi-chì.

Sì-cháp gōa hē ê lāng i ê cheng-chu chiām-chiām piàn siuⁿ píⁿ, bōe thàn lāng ê ì-sù lāi phòng, só-í kün ê mih khòaⁿ khah bō bēng. Tiòh kò phòng-bīn ê bák-kiáⁿ, koh kúi-nā ní kú tiòh ōaⁿ koh khah phòng ê. Nā bō chiū khòaⁿ mih éng ài thèh khah khui.